

## Panaji Regional News

1 .March 2026,7.20pm

### मुखेलमंत्री स्वयंपूर्ण

गोंय हे 2037 मेरेन शेती, भाजी, दूद आनी मासळीत स्वयंपूर्ण जातलें, अशी आस्त मुखेलमंत्री डॉ. प्रमोद सावंत हांणी उक्तायली. सुर्ला - साखळे हांगा सामुदायिक शेती प्रकल्पाचे मुखेलमंत्री डॉ. प्रमोद सावंत हांचे हस्तुकी उक्तावण जालें. हे वेळार प्रगतशील शेतकारांक आत्मा पुरस्कारांचे वाटप जालें. कार्यावळीक शेतकी संचालक संदीप फळदेसाय, जिल्हो पंचायत वांगडी सुंदर नायक तशेच थळावे लोकप्रतिनिधी हाजीर आशिल्ले. तरेकवार वाठारातले शेतकार हे कार्यावळीक हाजीर आशिल्ले. खाजन शेती तशेच हेर पडीक शेती लागवडी खाला येवची म्हूण येत्या अर्थसंकल्पात शेती तशेच सामुदायिक शेती खातीर भरीव तजवीज आसतली, अशें मुखेलमंत्री डॉ. प्रमोद सावंत हांणी सांगलां. तरणाटे लेगीत आता शेतात देवपाक लागल्या. शेती तशेच बागायतीचे प्रमाण वाडपाक लागिल्ल्यान 2037 मेरेन दूद, शेती आनी भाजयेत गोंय हे स्वयंपूर्ण जातलें. पर्यटन, खण हे वेवसाया इतलोच शेती हो गोंयकारांचो वेवसाय आसा. शेती लेगीत मोठे प्रमाणात लावकारी जाव येता, हे वदर सामंत हांणी सिद केला. फाटले 6 वर्सांत वरद सामंत हांची येणावळ 1 कोटी 80 लाख रूपया आसा. दरेकी म्हालात वरद सामंत हांचे सारके शेतकार तयार जावपाची गरज आसा. बेळगाव परस गोंयच्या भाजयेचो दर्जो बरो आसा. शेतकारांनी उत्पादन वाडयले जाल्यार बेळगावची भाजी खावपाची वेळ गोंयकारांचेर येवची ना, अशें मुखेलमंत्री डॉ. प्रमोद सावंत हांणी सांगलें.

### मुख्यमंत्रीबसकां

मानादीक मुख्यमंत्री डॉ प्रमोद सावंत हांणी गोंय राज्य अर्थसंकल्प 2026-27 मुखार अर्थसंकल्पा पयलीं सल्लागार बसकांचे अध्यक्षपद सांबाळ्ळे आनी तातूंत भागधारक आनी उद्देगीक संस्थांचो व्यापक क्रॉस सेक्शन आसलो.एचसीएम हांणी सोलर असोसिएशन, बार्ज ओनर्स असोसिएशन, सीए अँड सीएस असोसिएशन, गोवा युनियन ऑफ जर्नलिस्ट्स हांच्या प्रतिनिधीं कडेन संवाद सादलो; जीसीसीआय, एलयूबी, वेर्ना इंडस्ट्रीज, जीएसआयए, बीएनआय, गोवा फार्मा असोसिएशन, जीटीए आनी असोचॅम; टीटीएजी, सोरो, रेस्टॉरंट, काजू आनी इव्हेंट मॅनेजमेंट असोसिएशन; तशेंच क्रेडाय, पेट्रोल पंप आनी मायनिंग असोसिएशन.

वेवसाय करपाची सोय घटमूट करपाक, पर्यटनाक चालना दिवपाक, एमएसएमईक आदार दिवपाक, पाचवी उर्जेचो प्रसार करपाक आनी रोजगार संदी निर्माण करपाक मोलादीक सुचोवण्यो आनी क्षेत्राविशिश्ट इनपुट मेळ्ळ्यात अशी म्हायती एचसीएमान दिली.समावेशी प्रगती सुनिश्चीत करतना गोंयच्या अर्थीक उदरगतीक गती दिवपी सहभागी, वाडप्रधान आनी लोक केंद्रीत अर्थसंकल्पा खातीर आमचें सरकार कटिबद्ध आसा अशें एचसीएम हांणी पुष्टी केली.

## क्षयरोग दुर्येतीची नोंद

२०२५ वर्सा राज्यांत १ हजार ८६० क्षयरोग दुर्येतीची नोंद जाल्या आनी प्रतिबंधात्मक चांचणी करून घेवप्यांचो आंकडो लेगीत ४६ टक्क्यांनी वाडल्या अशी माहिती सरकारी आंकडेवारी प्रमाण जाहीर जाल्या. क्षयरोगा संबंदान तिगून उरपी उदरगतीचे लक्ष्य साध्य करपाक भारत सरकारान टिबी मुक्त भारत अभियान चालीक लायलां. राष्ट्रीय भलायकी मोहिमे खाला हे अभियान चालू आसा. क्षयरोगाचो संभाव्य धोको आशिल्ल्या वाठारांनी प्रतिबंधात्मक उपाय घेवप , चांचण्यो करप , वा आदी वैजकी उपचार करप ह्या मोहिमेखाला सेगीत चालू आसता. क्षयरोग बाधीत लोकांक निक्षय पोशण येवजणे खाला म्हयन्याक १ हजार रुपयांचो आर्थिक आदार लेगीत मेळटा अशें ह्या खबरेत म्हळां.

## 100 शिरगांवच्या जत्रोत्सवात

शिरगांवच्या ल०रा० देवीच्या जत्रोत्सवात कसलीच वायट घडणूक घडची न्हय म्हूण गरज ते सगळे उपाय आखल्यात. काल शिरगांवा जिल्लोधिकार्यांचे येजमानकेखाला जाल्ले बसकेत भावीकांचे सुरक्षे संबंधी साबार निर्णय घेतल्यात. ह्या जात्रे दिसा सुरक्षा वेवस्थेचेर लक्ष दवराक खासा कृती दळाची स्थापणूक केल्या. धोंड आनी भाविकांनी शिस्त पाळची आनी प्रशासनाक मजत करची अशें आवाहन कृती दळान केलां. ऑडू २१ एप्रिलाक ल०रा० देवीची जात्रा जातली. धोंड तशेंच भक्तांक विसव घेवपाखातीर माटव घालप , होमखंड जाता थंयची कांय बांधकामा काडून वाठार नितळ करप अशें कांय निर्णय ह्या बसकेत जाले. उत्तर गोंयचे अतिरीक्त जिल्होधिकारी प्रवीण परब , पोलीस अधिक्षक आशिष कर्पे , मामलेदार शैलेंद्र देसाय आनी हेर पुलीस अधिकारी ह्या बसकेक हाजीर आशिल्ले.

## शिव जयंती 2026

स्वामी विवेकानंद विद्याप्रसारक मंडळाच्या कॉलेज ऑफ कॉमर्स, बोरी, , हांगाच्या विद्यार्थी काउन्सिलान पराम्परा 1.0 (परम्परा 1.0) - शिव जयंती 2026 ही एक आंतर-कॉलेजीय चॅम्पियनशीप जाहीर केल्या. ही स्पर्धा बोरीच्या स्वामी विवेकानंद विद्या प्रसारक मंडळाच्या कॉलेज ऑफ कॉमर्स हांगा 7 मार्च दिस जातीलही कार्यावळ छत्रपती शिवाजी महाराजांच्या स्वराज्य नेतृत्व भावना, दूरदर्शी फुडारपण आनी छत्रपतीचें अतुलनीय शौर्य या गजालींचेर आधारित असतली.. परंपरीक उत्सवा परस खूब चड, परंपरा 1.0 हें एक गतीशील मंच आसा जें परंपरेक सर्ती वांगडा जोडटा, वेगवेगळ्या म्हाविद्यालयांतल्या विद्यार्थ्यांक एकठांय हाडून प्रतिभा, सृजनशीलता, रणनिती, शिस्त, आनी शारिरीक पराक्रम दाखवपाचो हो एक उपक्रम जावन असा. काव्यक्रमाचीं मुखेल खाशेलपणां: ७ मार्च २०२६ (शेनवार) एसव्हीव्हीएमच्या कॉलेज ऑफ कॉमर्स, बोरीम, फोंडा, हांगा उच्च उर्जा सर्ती सयत आंतर महाविद्यालयीन चॅम्पियनशीप सर्ती जातल्यो. कलात्मक तेजस्वीपण, रणनितीचे झगडीं, विद्युतीकरण करपी सादरीकरणां आनी

एड्रेनालाइन पंपिंग आव्हानां हांणी भरिल्लो हो एक अविस्मरणीय दीस जातलो अशे आयोजकांनी कळीत केला. गोंयच्या सगळ्या म्हाविद्यालयांखातिर ही कार्यावळ उकती आस्तली

### फोंडा राज्यस्तरीय शिमगोत्सव

फोंडा तालुक्यांत बिरेस्तार ५ मार्च वेर जावपी राज्यस्तरीय शिमगोत्सव मिरवणुकींत १६ रोमटामेळ, १४ चित्ररथ देखावे, ५ लोकनृत्य पथकां तशेंच प्रत्यक्ष मिरवणुकींत वेशभूषा स्पर्धेकींत सहभागी जावपाचें आसात अशें शिमगोत्सव ट्रस्टचे अध्यक्ष रितेश नाइक हाणें दिली. अंदू वरसा शिमगोत्सव मिरवणुकींत स्पर्धेचे खास आकर्शन म्हणल्यार 'खास (दिव्यांग) भुरग्यांचो रोमटामेळ' पथकाचो समावेश केल्लो आसा. दि. ५ मार्च वेर मिरवणूक वेळार सुरु जावपाखातीर सगळ्या पथकांनी सहकार्य करचें अशें आवाहन यावेळार रितेश नाइक हाणी केलें. फोंडा तालुका अंत्रुज शिमगोत्सव समितीवतीन तिस्क फोंडा कार्यालयांत जाल्या पत्रकार परिषदेत ही माहिती दिलीबिरेस्तार दि. ५ वेर फोंडा शहरांत राज्यस्तरीय शिमगोत्सव मिरवणूक जातली. या वेळार चित्ररथ देखावे, रोमटामेळ, लोकनृत्य आनी वेशभूषा सादरीकरण जावपाचें आसा. दंपरा ३.३० वरांचेर. तिस्क फोंडा हांगसावन मान्यवरांच्या हस्तुकी नाल्ल फोडून मिरवणुकीक सुरुवात जातली. यावेळार निवडणुकीची आचार संहिता लागू जालीना जाल्यार मुख्यमंत्री डॉ. प्रमोद सावंत हांच्या सयत, आमदार, मंत्री, नगराध्यक्ष, जिल्हा पंचायत सदस्य आणि हेर मानेस्त हाजिर रावतले. सांजेच्या. ४ ते ७ वा पर्यंत रोमटामेळ आणि त्या उपरांत चित्ररथ स्पर्धेक सुरुवात जातली. मजगाती आज शिमगोत्सव समिती वतीन म्हार्डोळ हांगाच्या श्री महालसा देवीक नमन घालून शिमगोत्सवाच्या कार्यक्रमाक सुरुवात केली. त्यानंतर संजे पोरण्या बस स्टॅन्ड लागसर श्री झरेश्वर देवाक गाऱ्हाणे घालून शिमगोत्सवाच्या कार्यक्रमाक सुरुवात केली

### नारी शक्ती क्रीडा

मांन्द्रे उदरगत संस्था आणि आमदार जीत आरोलकर यांच्या मार्फत नारी शक्ती क्रीडा महोत्सवाचे शानदार उद्घाटन टेमवाडा मोरजी क्रीडा मैदानावर शानदार करण्यात आले.. यावेळी प्रमुख पाहुण्या म्हणून अमिता नाइक यांच्या सह आमदार जीत आरोलकर, जिल्हा पंचायत सदस्य तारा हफडफडकर, सरपंच विलास मोरजे आदी उपस्थित होते... दिवसभर चालणाऱ्या या क्रीडा महोत्सवात हजारो महिला सहभागी झाल्या आहेत..!